

നക്ഷത്ര ചിഹ്നമിടാത്ത ചോദ്യം നമ്പർ - 1463 02.07. 2015- ലെ മറുപടി

പ്രവാസികളുടെ എണ്ണവും ക്ഷേമ പദ്ധതികളും

ചോദ്യം

ഉത്തരം

ശ്രീ. ഇ.ചന്ദ്രശേഖരൻ

ശ്രീ. കെ. സി. ജോസഫ്
(ഗ്രാമവികസനവും ആസൂത്രണവും സാംസ്കാരികകാര്യവും
നോർക്കയും വകുപ്പ് മന്ത്രി)

എ)റിവിവിയ രാജ്യങ്ങളിലായി എത്ര പ്രവാസി മലയാളികളാണ് ജോലി ചെയ്യുന്നത് എന്ന് വ്യക്തമാക്കുമോ ;

എ). നോർക്ക വകുപ്പിനു വേണ്ടി സംസ്ഥാന സാമ്പത്തിക സ്ഥിതിവിവരകണക്ക് വകുപ്പ് നടത്തിയ പ്രവാസി മലയാളി സെൻസസ് 2013 പ്രകാരം വിവിധ വിദേശ രാജ്യങ്ങളിൽ 1426853 പേർ തൊഴിൽ ചെയ്യുന്നതായി കണക്കാക്കിയിട്ടുണ്ട്.

ബി)ഇവരുടെ ക്ഷേമത്തിനായി നടപ്പാക്കുന്ന പദ്ധതികൾ എന്തൊക്കെയാണെന്ന് അറിയിക്കുമോ ;

ബി) പ്രവാസി മലയാളികളുടെ ക്ഷേമത്തിനും പുനരധിവാസത്തിനുമായി നടപ്പാക്കുന്ന പദ്ധതികൾ താഴെ പറയുന്നവയാണ്.

- തിരികെവന്ന പ്രവാസികൾക്കായി, സ്വയംതൊഴിൽ കണ്ടെത്തുന്നതിന് മൂലധന/പലിശ സബ്സിഡി നൽകി സ്വയം സംരംഭം ആരംഭിക്കുന്നതിന് വേണ്ടുന്ന സഹായ സഹകരണങ്ങൾ നൽകുന്നതിനുള്ള പ്രവാസി പുനരധിവാസ പദ്ധതി.
- സംസ്ഥാനത്ത് നിക്ഷേപം നടത്താനും തൊഴിൽ സംരംഭങ്ങൾ ആരംഭിക്കുന്നതിനും ആഗ്രഹിക്കുന്ന പ്രവാസികൾക്ക് ബന്ധപ്പെട്ട ലൈസൻസിംഗ് ഉൾപ്പെടെ സഹായം നൽകുന്നതിന് വേണ്ടി നോർക്ക റൂട്ട്സിന്റെ മേൽനോട്ടത്തിൽ ഒരു "നോർക്ക ബിസിസ്സ് ഫെസിലിറ്റേഷൻ സെന്റർ"
- വിദേശ രാജ്യങ്ങളിലെ ജയിലുകളിൽ തന്റേതല്ലാതെ കാരണങ്ങളാൽ ശിക്ഷ അനുഭവിക്കുന്ന പ്രവാസികൾക്ക്

നിയമ സഹായം ലഭ്യമാക്കുന്നതിനുള്ള 'പ്രവാസി ലീഗൽ അസിസ്റ്റൻസ്' പദ്ധതി.

- വിദേശ രാജ്യങ്ങളിൽ പ്രത്യേകിച്ചും ഗൾഫ് രാജ്യങ്ങളിൽ ജയിൽ മോചിതരാകുന്ന നിർധനരായ പ്രവാസി മലയാളികൾക്ക് സൗജന്യ വിമാന ടിക്കറ്റ് നൽകുന്നതിന് ഉദ്ദേശിച്ചു കൊണ്ടുള്ള 'സ്വപ്നസാഫല്യം' പദ്ധതി.
- അടിയന്തിര ഘട്ടങ്ങളിൽ വിദേശരാജ്യങ്ങളിൽ നിന്നും പ്രവാസി മലയാളികളെ നാട്ടിലെത്തിക്കുന്നതിനുള്ള 'എമർജൻസി റിപ്പാട്രിയേഷൻ ഫണ്ട്' എന്ന പദ്ധതി.
- തിരികെയെത്തി ദുരിതമനുഭവിക്കുന്ന പ്രവാസികൾക്ക് നിബന്ധനകൾക്ക് വിധേയമായി ചികിത്സാസഹായം, വിവാഹധനസഹായം, അംഗവൈകല്യം സംഭവിച്ചവർക്കുള്ള ധനസഹായം എന്നിവയും മരണമടയുന്ന പ്രവാസികളുടെ അനന്തരാവകാശികൾക്ക് മരണാനന്തര ധനസഹായവും നൽകുന്ന 'സാന്ത്വനം/ചെയർമാൻ ഫണ്ട്' പദ്ധതി.
- പ്രവാസികൾക്ക് നോർക്കയുടെ പദ്ധതികൾ ലഭ്യമാക്കുന്നതിന് എല്ലാ ജില്ലകളിലും നോർക്ക റൂട്ട്സ് സെല്ലുകൾ ആരംഭിക്കുന്നതിനുള്ള പദ്ധതി.
- മറ്റ് സംസ്ഥാനങ്ങളിലെ പ്രവാസി ക്ഷേമ പ്രവർത്തനങ്ങൾ ഏകോപിപ്പിക്കുന്നതിനായി ചെന്നൈ, ബാംഗ്ലൂർ, ബറോഡ, ഹൈദരാബാദ് എന്നീ സ്ഥലങ്ങളിൽ നോർക്ക റൂട്ട്സ് സാറ്റലൈറ്റ് ഓഫീസുകൾ.

- നോർക്കയുടെ ക്ഷേമപ്രവർത്തനങ്ങൾ ഏകോപിപ്പിക്കുന്നതിനായി വിദേശരാജ്യങ്ങളിൽ നോർക്ക സഹായ കേന്ദ്രങ്ങൾ ആരംഭിക്കുന്നതിന്റെ ഭാഗമായി ബഹ്റിനിൽ നോർക്ക സഹായ കേന്ദ്രം.
- ഗൾഫ് രാജ്യങ്ങളിലെ സ്വദേശിവൽക്കരണം മൂലം തിരികെ എത്തുന്ന പ്രവാസികളെ പുനരധിവാസിപ്പിക്കുന്നതിനായി സമഗ്ര പുനരധിവാസ പദ്ധതി.
- മികവുറ്റ തൊഴിലാളികളെ കണ്ടെത്തുന്നതിന് തൊഴിൽദായകതയുടെയും തൊഴിൽ അന്വേഷകരുടെയും ഒരു ഓൺലൈൻ വേദിയായ 'ജോബ് പോർട്ടൽ'.
- നോർക്ക വകുപ്പിനെ സംബന്ധിച്ച വിവരങ്ങൾ, സേവനങ്ങൾ, പദ്ധതികൾ, പ്രവർത്തനങ്ങൾ എന്നിവയുമായി ബന്ധപ്പെട്ട മാർഗ്ഗനിർദ്ദേശങ്ങൾ ലഭ്യമാക്കുന്ന '24 മണിക്കൂർ ഹെൽപ്പ് ലൈൻ/കോൾ സെന്റർ'.
- വിദേശത്ത് തൊഴിൽ ആഗ്രഹിക്കുന്നവരിൽ ബോധവൽക്കരണം സൃഷ്ടിക്കുന്നതിനുവേണ്ടിയുള്ള ഒരു സംയോജിത പരിശീലന പരിപാടിയായ 'പ്രി ഡിപ്പാർച്ചർ ഓറിയന്റേഷൻ പ്രോഗ്രാം'.
- തൊഴിലെടുക്കാൻ പ്രാപ്തിയുള്ള യുവാക്കളുടെ തൊഴിൽ വൈദഗ്ദ്ധ്യം, വിദേശ തൊഴിൽ വിപണികളിലെ വെല്ലുവിളികൾ നേരിടത്തക്കവിധം മെച്ചപ്പെടുത്തുന്നതിനുള്ള തൊഴിൽ നൈപുണ്യ വികസന പരിപാടി.
- ഇന്ത്യക്കുപുറത്തോ, ഇതര സംസ്ഥാനങ്ങളിലോ വെച്ച് മരണമടയുന്ന പ്രവാസി മലയാളികളുടെ മൃതശരീരം സ്വദേശത്തേക്ക് കൊണ്ടുവരുന്നതിനുള്ള പ്രത്യേക നിധിയായ 'കാരണ്യം പദ്ധതി'.

- പ്രവാസികൾക്കായി പെൻഷൻ നടപ്പാക്കുന്നതിന്റെ ഭാഗമായി ഏർപ്പെടുത്തിയ 'കേരള പ്രവാസി കേരളീയ ക്ഷേമബോർഡ്'.
- പ്രവാസികളുടെ തിരിച്ചറിയൽ രേഖയായി ഇൻഷുറൻസ് പരിരക്ഷ കൂടി ഉറപ്പുവരുത്തുന്ന എൻ ആർ. കെ. ഐഡി കാർഡ്/പ്രവാസി ഐഡി കാർഡ്.

മേല്പറഞ്ഞ പദ്ധതികൾ നോർക്ക വകുപ്പിന്റെ കീഴിലെ നോർക്ക റൂട്ട്സ് എന്ന സർക്കാർ കമ്പനി മുഖേനയാണ് നടപ്പാക്കി വരുന്നത്. ഇതിനുപുറമെ പ്രവാസി ക്ഷേമ പെൻഷൻ പദ്ധതി നടപ്പാക്കുന്നതിന്റെ ഭാഗമായി ഒരു പ്രവാസി ക്ഷേമനിധി നിലവിലുണ്ട്. ഇതിൽ അംഗത്വമെടുക്കുന്നവർക്ക് 60 വയസ്സ് പൂർത്തിയാക്കുന്ന മുറയ്ക്ക് പെൻഷൻ, പദ്ധതി അനുശാസിക്കുന്ന മറ്റ് ആനുകൂല്യങ്ങൾ എന്നിവയ്ക്കുവേണ്ടിയാണ്.

സി) ഗൾഫ് രാജ്യങ്ങൾ ഉൾപ്പെടെയുള്ള വിദേശരാജ്യങ്ങളിൽ എത്ര മലയാളികൾ ജയിലിൽ കഴിയുന്നുണ്ടെന്ന് രാജ്യം തിരിച്ചുള്ള കണക്ക് ലഭ്യമാക്കാമോ ;

സി) വിദേശരാജ്യങ്ങളിലെ ജയിലുകളിൽ കേരളീയർ കഴിയുന്നതായി ശ്രദ്ധയിൽപ്പെട്ടിട്ടുണ്ട്. എന്നാൽ ഇത്തരത്തിൽ ജയിലിൽ കഴിയുന്ന കേരളീയരുടെ കൃത്യമായ കണക്കുകൾ ലഭ്യമല്ല. വിദേശജയിലുകളിൽ കഴിയുന്ന ഇന്ത്യക്കാരുടെ വിശദാംശങ്ങൾ അതാത് സംസ്ഥാനങ്ങൾക്ക് ലഭ്യമാക്കാൻ വേണ്ട നടപടികൾ സ്വീകരിക്കണമെന്ന് കേന്ദ്രസർക്കാരിനോട് ആവശ്യപ്പെട്ടിട്ടുണ്ട്.

ഡി) ഇവരെ നാട്ടിലെത്തിക്കുന്നതിന് എന്തൊക്കെ നടപടികൾ സ്വീകരിക്കുന്നുവെന്ന് വ്യക്തമാക്കാമോ ;

ഡി). ജയിലുകളിൽ കഴിയുന്ന സംസ്ഥാനത്തെ പ്രവാസികളെ സംബന്ധിക്കുന്ന നിവേദനങ്ങൾ കുടുംബാംഗങ്ങളിൽ നിന്നും മറ്റ് മാർഗ്ഗങ്ങളിലൂടെയും ലഭിക്കുന്ന മുറയ്ക്ക് അതാത് എംബസ്സികളുടെ ശ്രദ്ധയിൽക്കൊണ്ടുവന്ന് പരിഹാരം കണ്ടെത്തുന്നതിന്


ശ്രമിക്കുന്നുണ്ട്. ഇതിനു പുറമെ, തങ്ങളുടേതല്ലാത്ത കാരണങ്ങൾക്കും ചെറിയ കുറ്റകൃത്യങ്ങൾക്കും വിദേശ ഭൂയിലുകളിൽ കഴിയുന്ന പ്രവാസി മലയാളികൾക്ക് ആവശ്യമായ നിയമ സഹായം നൽകുന്നതിനും, വിവിധ കാരണങ്ങളാൽ വിദേശ രാജ്യങ്ങളിൽ അഭയം ആവശ്യമായി വരുന്ന മലയാളികളെ എംബസികളിൽ എത്തിക്കുന്നതിന് ആവശ്യമായി വരുന്ന വാഹന ചെലവും വഹിക്കുന്നതിലേയ്ക്കായി പ്രവാസി നിയമസഹായ പദ്ധതി നടപ്പാക്കിയിട്ടുണ്ട്.

ഇതിനായി

നിയമസഹായമാവശ്യമായ വ്യക്തി, അവരുടെ കുടുംബാംഗങ്ങൾ, നോർക്ക റൂട്ട്സിൽ രജിസ്റ്റർ ചെയ്തിട്ടുള്ള പ്രവാസി സംഘടനകൾ, തുടങ്ങിയവർക്ക് അപേക്ഷ സമർപ്പിക്കാവുന്നതാണ്. വിദേശ രാജ്യങ്ങളിലെ എംബസികൾക്കും കേസുകൾ റഫർ ചെയ്യാവുന്നതാണ്.

ഇ) ഇപ്രകാരം എത്ര പേരെ ഈ സർക്കാർ വന്നതിനുശേഷം നാട്ടിലെത്തിച്ചുവെന്ന് വിശദമാക്കാമോ ?

ഇ) നോർക്ക വകുപ്പിന്റെ ഇടപെടലുകളെ തുടർന്ന് നിരവധി കേസുകളിൽ തീർപ്പ് കൽപ്പിക്കാൻ കഴിഞ്ഞിട്ടുണ്ട്. എന്നാൽ തിരികെയെത്തുന്നവർ അത് സംബന്ധിച്ച വിവരം അറിയിക്കാത്തതിനാൽ കൃത്യമായ വിവരം ലഭ്യമല്ല.


സെക്ഷൻ ഓഫീസർ